

Ndaa Cati Sedda Nder Yimre Nde Taanu Mo-Iililel Yusbi Wi'eteende:
YIMRE MADHU MAWNDE

1. Mi fuddira Bismillahir-Rahmaani Arrahiim,
Ceniido Aziizu Jalla Bawdo mo tampata..
2. Mi yettiimo ngam o wadimmi nder bibbe Aadama,
O waddim mi nder jama'aare julbe nde shirkata.
3. O waddim mi nder ummaato Annabi Ahmadu,
O foondim mi Shehu Mujaddidiiyo mo darjata.
4. O naadim mi nder Callallu mawdo waliyyi'en,
Fa Ghawthul-waraa Jeylaani kebo karaamata.
5. Mi yettiroyiimo e hebo neemaaji di'i jowi,
Mi silminoyii burnaado kam he sahaabata.
6. Nde tawmi mi duuni gedde mawde mi tuubata,
Fa mbiimi mi nangoya koyde Bajjo mo daybata.
7. Muhammadu burdo tageefo dow he de les fuka,
Mallaa'ika'en ta'ahiiru ingso he jinnata.
8. Zamaa barka maako Ceniido tagri tageefo fu,
Daga Arshu faa thara tagle fuu kanko nyayrata.
9. Yo waajibi manten Annabiiyo Muhammadu,
Ngaden bo Salaatu he makko koo moye saa'ata.
10. Zamaa Allah umrii dum yo waajibi dowloden,
Ke'en bote dunya he Barza-khu faa kiyaamata.